

റൈറ്റ് ഓഫ് വേ-യ്ക്ക് താഴെ വരുന്ന സ്ഥലത്തിന് ന്യായവില

172(5331) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ജനവാസയിടങ്ങൾക്കും പരമ്പരകൾക്കും മുകളിലൂടെ പുതുതായി ഹൈടെൻഷൻ ലൈനുകൾ വലിക്കുമ്പോഴും മുമ്പ് സ്ഥാപിച്ചവ കെ.എസ്.ഇ.ബി അപഗ്രേഡ് ചെയ്യുമ്പോഴും റൈറ്റ് ഓഫ് വേ-യ്ക്ക് താഴെ വരുന്ന സ്ഥലത്തിന് ന്യായവിലയുടെ പതിനഞ്ച് ശതമാനം നൽകാൻ തീരുമാനിച്ചിട്ടുണ്ടോ; വിശദമാക്കാമോ; ഇതുസംബന്ധിച്ച ഉത്തരവിന്റെ പകർപ്പ് ലഭ്യമാക്കാമോ?

14-8-2019-ലെ ഉത്തരവ് നമ്പർ B.O (FTD) No.624/2019/D(T&SO)/T6/ 61/2019-20 പ്രകാരം ജനവാസ ഇടങ്ങൾക്കും പരമ്പരകൾക്കും മുകളിലൂടെ പുതുതായി എക്സ്റ്റാ ഹൈ ടെൻഷൻ ലൈനുകൾ വലിക്കുമ്പോഴും മുമ്പ് സ്ഥാപിച്ചവ ശേഷി ഉയർത്തുമ്പോഴും റൈറ്റ് ഓഫ് വേ-ക്ക് താഴെ വരുന്ന സ്ഥലത്തിന് ന്യായവിലയുടെ 15% നഷ്ടപരിഹാരത്തുകയായി നൽകാറുണ്ട്. ഇതുസംബന്ധിച്ച ഉത്തരവ് അനുബന്ധമായി ചേർക്കുന്നു.*

(ബി) മുമ്പ് പൂർത്തീകരിച്ച ഹൈടെൻഷൻ ലൈനുകളുടെ റൈറ്റ് ഓഫ് വേ പരിധിയിൽ വരുന്നവർക്കും ഈ ആനുകൂല്യത്തിന് അർഹതയുണ്ടോ?

ഇല്ല.

(സി) ഹൈടെൻഷൻ ലൈനുകൾ വലിക്കുന്നതിന്റെ ഭാഗമായി വെട്ടിമാറ്റപ്പെടുന്ന മരങ്ങൾക്ക് ഏതെങ്കിലും തരത്തിലുള്ള നഷ്ടപരിഹാരം ലഭിക്കുമോ; എങ്കിൽ ആയത് സംബന്ധിച്ച വിലനിർണ്ണയം നടത്തുന്നത് ഫോറസ്റ്റ് വകുപ്പാണോ; വിശദമാക്കാമോ?

എക്സ്റ്റാ ഹൈ ടെൻഷൻ ലൈനുകൾ വലിക്കുമ്പോൾ ആദായം ലഭിക്കുന്ന ഫലവൃക്ഷങ്ങൾക്കും ദേഹണ്ഡങ്ങൾക്കും ഡിപ്പാർട്ട്മെന്റ് ഓഫ് എക്കണോമിക്സ് സ്റ്റാസ്റ്റിക്സ്-ൽ നിന്നും ലഭ്യമാകുന്ന വിലവിവരപ്പട്ടിക അനുസരിച്ചുള്ള നഷ്ടപരിഹാരത്തുക KSEBL അനുമതി പ്രകാരം നൽകാറുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.